

आधार नंबर मांगा तो गायब हो गए 25000 छात्र

अमर उजाला ब्यूरो

देहरादून। समाज कल्याण विभाग ने आधार नंबर मांगा तो छात्रवृत्ति के लिए आवेदन करने वाले करीब 25000 हजार छात्र गायब हो गए। इतनी बड़ी संख्या में छात्रों के आधार नंबर नहीं देने पर मामले में बड़े फर्जी वाड़े की आशंका जताई जा रही है। इसी आशंका के मद्देनजर विभाग अब आधार नंबर उपलब्ध नहीं कराने वाले सभी छात्रों की जांच करेगा।



2016-17 के छात्रवृत्ति आवेदन में आधार वेरिफिकेशन के लिए दूसरा मौका दिया गया था। इसके बावजूद आवेदन करने वाले करीब 25000 छात्रों ने आधार नंबर लिंक नहीं कराया। इन छात्रों को विभागीय जांच की जाएगी। -अनुराग शंखधर, जिला समाज कल्याण अधिकारी।

समाज कल्याण विभाग में सत्र 54,863 छात्रों ने ही आधार लिंक कराया। समाज कल्याण विभाग ने 2016-17 में प्रदेशभर से छात्रवृत्ति के कुल 82,863 ऑनलाइन आवेदन आए थे। प्रक्रिया आगे बढ़ाने से पहले समाज कल्याण विभाग ने सभी छात्रों को अपने आवेदन में आधार अपडेट करने का विकल्प दिया। पहली बार में

छात्रवृत्ति के आवेदन के साथ आधार नंबर लिंक नहीं कराने वाले छात्रों की होगी जांच

25,417 आवेदन ऐसे पाए गए हैं, जिनमें कोई आधार नंबर नहीं है। समाज कल्याण विभाग इनके फर्जी या डुप्लीकेट आवेदन होने की आशंका जता रहा है। जिला समाज कल्याण अधिकारी अनुराग शंखधर का कहना है कि इन सभी आवेदनों की जांच

82,863

छात्रों ने किया था आवेदन

कराई जाएगी। ताकि यह पता चल सके कि यह आवेदन फर्जी थे या छात्र किसी और कारण से अपने आधार नंबर को अपडेट नहीं कर पाए हैं। 10वीं से ऊपर की पढ़ाई के लिए यह छात्रवृत्ति आवेदन हुए थे, जिसमें कोर्सवार अलग राशि मिलती है।